

SSLC EXAMINATION, MARCH - 2021

MALAYALAM

First Language - Paper II

Time : 1½ Hours

Total Score : 40

നിർദ്ദേശങ്ങൾ :

- 20 മിനിറ്റ് സമാശ്വാസ സമയമാണ്. ഈ സമയം ചോദ്യങ്ങൾ വായിക്കാനും ഇഷ്ടമുള്ളവ തിരഞ്ഞെടുക്കാനും ഉത്തരങ്ങൾ ആസൂത്രണം ചെയ്യാനും ഉപയോഗിക്കാം.
- ഓരോ ചോദ്യവുമായി ബന്ധപ്പെട്ട നിർദ്ദേശങ്ങൾ വായിച്ചു മനസ്സിലാക്കി ഉത്തരമെഴുതുക.
- ഉത്തരമെഴുതുമ്പോൾ സ്കോർ, സമയം എന്നിവ പരിഗണിക്കണം.
- 1 മുതൽ 25 വരെയുള്ള ചോദ്യങ്ങൾക്ക് പരമാവധി ലഭിക്കുക 40 സ്കോർ ആയിരിക്കും.

Score

1 മുതൽ 6 വരെയുള്ള ചോദ്യങ്ങൾക്ക് ഏറ്റവും ശരിയായ ഉത്തരം എടുത്തെഴുതുക.
1 സ്കോർ വീതം.

1. "നെല്ലില്ല. പിശാശുക്കളേ! നെല്ലു കൊണ്ടുചെന്നു വല്ല പീടികയിലും പെട്ടവിലയ്ക്ക് വിൽക്കാനാണ്."
- (പ്ലാവിലക്കഞ്ഞി)
- പുഷ്പവേലിൽ ഔസേപ്പ് നെല്ല് കൂലിയായി കൊടുക്കാതിരുന്നത് എന്തുകൊണ്ട് ?
- നെല്ല് കൈവശമില്ലാത്തതുകൊണ്ട്.
 - നെല്ലിന് നല്ല വിലയുള്ളതുകൊണ്ട്.
 - തൊഴിലാളികൾക്ക് നെല്ല് ആവശ്യമില്ലാത്തതുകൊണ്ട്.
 - നെല്ലിന് വിലയില്ലാത്തതുകൊണ്ട്.
2. "പാടയും പീളയും മുടിയ കണ്ണുകൾ ഏറെപ്പണിപ്പെട്ടടച്ചു തുറന്നവർ."
- (അമ്മത്തൊട്ടിൽ)
- ഈ വരികൾ നൽകുന്ന അർത്ഥസൂചന എന്ത് ?
- അമ്മയുടെ അവശതയും അന്നാരോഗ്യവും
 - മകന്റെ പ്രവൃത്തിയിലുള്ള അതുപ്തി
 - അമ്മയ്ക്ക് കണ്ണടച്ചു തുറക്കാനുള്ള മടി
 - കാഴ്ച കുറഞ്ഞതിലുള്ള സങ്കടം

P.T.O.

3. "അതോർത്ത് ഞത് വെഷമിഷേണ്ട. ഞാനിവിടെ ഒറ്റയ്ക്കൊണെന്ന് എനിക്കു തോന്നിട്ടില്ല."

— (ഓരോ വിലിയും കാത്ത്)

— അമ്മ ഇങ്ങനെ പറയാൻ കാരണമെന്ത്?

- മകൻ തന്റെ കൂടെ താമസിക്കുന്നതുകൊണ്ട്.
- വീട്ടിലെ കാര്യങ്ങൾ കണാരനെ ഏൽപ്പിച്ചതുകൊണ്ട്.
- മകനോടൊപ്പം നഗരത്തിലേക്ക് പോകുന്നതുകൊണ്ട്.
- അച്ഛന്റെ സാന്നിധ്യം വീട്ടിലുണ്ടെന്ന് കരുതുന്നതുകൊണ്ട്.

4. യുദ്ധകാലമായതോടെ മാവുകൾക്കു വിലകൂടി.

— യുദ്ധകാലം എന്ന പദം ശരിയായി വിഗ്രഹിച്ചെഴുതിയത് ഏത്?

- യുദ്ധവും കാലവും
- യുദ്ധത്തിന്റെ കാലം
- യുദ്ധമാകുന്ന കാലം
- യുദ്ധമായ കാലം

5. രണ്ടുപേർക്കും അവരവരുടെ കാര്യമായി.

ചെറുപ്പത്തിലെ ചെങ്ങാത്തം തേഞ്ഞുമാഞ്ഞുപോയി.

— (കോഴിയും കിഴവിയും)

— അടിവരയിട്ട പ്രയോഗം നൽകുന്ന അർത്ഥസൂചന എന്ത്?

- സൗഹൃദം തീരെ ഇല്ലാതായി.
- സൗഹൃദത്തിന് തിളക്കം കുറഞ്ഞു.
- സൗഹൃദം ആഗ്രഹിക്കുന്നില്ല.
- സൗഹൃദം തുടരുന്നു.

6. "ആരു വായിക്കുമി മായുമെഴുത്തുകൾ

ആരുടെ നാവിലുയിർക്കുമിചൊല്ലുകൾ"

— (അമ്മയുടെ എഴുത്തുകൾ)

— ഈ വരികളിൽ പ്രകടമാകുന്ന കവിയുടെ ആശങ്കയെന്ത്?

- അക്ഷരങ്ങൾ മാഞ്ഞുപോകുന്നു.
- പുതിയ തലമുറ മാതൃഭാഷയിൽ നിന്ന് അകലുന്നു.
- ചൊല്ലുകൾക്ക് പ്രസക്തിയില്ലാതാകുന്നു.
- സംസാരശേഷി നഷ്ടപ്പെടുന്നു.

7 മുതൽ 11 വരെയുള്ള ചോദ്യങ്ങൾക്ക് രണ്ടോ മൂന്നോ വാക്യത്തിൽ ഉത്തരമെഴുതുക.
2 സ്കോർ വീതം.

7. "അച്ഛൻ കിടന്നിരുന്ന മുറി ശൂന്യമായതോടെ അമ്മ പലപ്പോഴും മൗനത്തിലേക്ക് ഇറങ്ങിപ്പോവുന്നു."

- (ഓരോ വിളിയും കാത്ത്)

- കഥാസന്ദർഭത്തിലെ ആശയം സൂചനകളായി എഴുതുക.

8. അർഥവ്യത്യാസം വരാതെ രണ്ടു വാക്യമാക്കി മാറ്റിയെഴുതുക. 2

- കൈനകരി മുഴുവൻ രാത്രിയിൽ ഊന്നിനടന്നപ്പോൾ രാത്രിയുടെ കൂരിരുട്ടിൽ നടക്കുന്ന ചില വൻ വ്യാപാരങ്ങൾ കോരൻ കണ്ടു.

9. "പെറ്റുകിടക്കും തെരുവുപട്ടിക്കെന്തൊ- 2
രൂറ്റും, കുറച്ചത് ചാടിക്കുതിക്കുന്നു."

- (അമ്മത്തൊട്ടിൽ)

- ഈ വരികൾ നൽകുന്ന അർഥസൂചനകൾ എന്തെല്ലാം? രണ്ടെണ്ണം കുറിക്കുക.

10. "ഈ റേഡിയോ പാട്ടുകെ ഇനിക്കത്ര പിടത്തല്ലാം. 2
മന്ഷ്യരെ മെനക്കെടത്താൻ ഓരോ ഏർപ്പാടോളം!
ആ നേരം വല്ല പണിം എടുത്താൽ നാല് കാൾണ്ടാക്കാം."

- (പണയം)

- കഥാസന്ദർഭത്തിൽ തെളിയുന്ന ചെമ്പുമത്തായിയുടെ രണ്ടു സ്വഭാവസവിശേഷതകൾ എഴുതുക.

11. "പത്രങ്ങൾ ചെയ്യുന്ന ഏറ്റവും വലിയ സേവനം, അച്ചടിച്ചത് കണ്ടാൽ 2
അവിശ്വസിക്കാൻ ജനങ്ങളെ പഠിപ്പിക്കുന്നു എന്നതാണ്."

- (പത്രനിതി)

- സാമൂഹ്യ ബട്ലറുടെ ഈ നിരീക്ഷണത്തിന്റെ പൊരുൾ എന്ത്?

12 മുതൽ 21 വരെയുള്ള ചോദ്യങ്ങൾക്ക് അരപ്പുറത്തിൽ കവിയാതെ 4
ഉത്തരമെഴുതുക. 4 സ്കോർ വീതം.

12. "കൊച്ചുചക്കരച്ചി വീഴില്ല, വീണാലും അവൾ ആപത്തുവരുത്തുകയില്ല." 4

- (കൊച്ചുചക്കരച്ചി)

- അമ്മയുടെ ഈ വാക്കുകളിൽ പ്രകടമാകുന്നതെന്ത്? നിങ്ങളുടെ നിരീക്ഷണങ്ങൾ എഴുതുക.

13. "ഒരു ചട്ടിയുടെ ഇരുവശമായി ഭാര്യയും ഭർത്താവും ഇരുന്നു. അടുപ്പിലെ എരിതീയുടെ വെളിച്ചത്തിൽ അവർ കണതി കൂടിച്ചു തുടങ്ങി."

- (പ്ലാവിലക്കഞ്ഞി)

- ദാരിദ്രത്തിനിടയിലും ഉഷ്ണമളമായ സ്നേഹബന്ധം കാത്തുസൂക്ഷിക്കാൻ കോരന്യം ചിരുതയ്ക്കും സാധിക്കുന്നുണ്ടോ ? കഥ വിശകലനം ചെയ്ത് കുറിപ്പ് തയ്യാറാക്കുക.

14. "നല്ല വെള്ളോല, നിലാവല്ല, കൂമന്റെ ഒച്ചും ഇല്ല. പിന്നെ എന്താ ആടെ ഉള്ളത്?"

- (ഒരോ വിളിയും കാത്ത്)

- നഗരജീവിതത്തെക്കുറിച്ചുള്ള അമ്മയുടെ അഭിപ്രായം വിശകലനം ചെയ്ത് കുറിപ്പ് തയ്യാറാക്കുക.

15. "അന്നത്തെ സൂചിപ്രയോഗത്തിൻ നീറ്റൽ പോ-
ലൊന്ന് മനസ്സിലുടപ്പോൾ കടന്നുപോയ്."

- (അമ്മത്തൊട്ടിൽ)

- അമ്മയെക്കുറിച്ചുള്ള ഓർമ്മകൾ മകനിൽ മാനസിക സംഘർഷം സൃഷ്ടിക്കുന്നുണ്ടോ ? കവിതയിലെ മറ്റു സന്ദർഭങ്ങൾ കൂടി പരിഗണിച്ച് കുറിപ്പ് തയ്യാറാക്കുക.

16. "അരിയിട്ടു തിളപ്പിച്ച വെള്ളം കൂടിച്ചിട്ടു ദൈവസം പത്തായി. കപ്പ തന്നെ കപ്പ."

* * *

"അങ്ങനെ പാതിരായ്ക്കു ശേഷം അടുപ്പിൽ തീ എരിഞ്ഞു. ആ കുടിലിൽ വെളിച്ചമുണ്ടായി."

- (പ്ലാവിലക്കഞ്ഞി)

- പാഠസന്ദർഭങ്ങളിൽ തെളിയുന്ന കർഷകത്തൊഴിലാളികളുടെ ജീവിതാവസ്ഥ വിലയിരുത്തി കുറിപ്പ് തയ്യാറാക്കുക.

17. "ഞാനെങ്ങന്യാ മോനേ വരാ ? അച്ഛൻ എന്നെ എപ്പോഴും വിളിച്ചോണ്ടിരിക്കുകയാ. ഇന്നലേം വിളിച്ചു. വിളിക്കുമ്പോ ഞാനിവിടെ ഇല്ലാന്ന് വെച്ചാൽ..."

- (ഓരോ വിളിയും കാത്ത്)

- ഇങ്ങനെ പറയാൻ അമ്മയെ പ്രേരിപ്പിച്ചതെന്തൊക്കെയാവാം ? നിങ്ങളുടെ നിഗമനങ്ങൾ എഴുതുക.

18. "കാവുകളുടെ നിന്ന ചക്കരച്ചിയുടെ പരിമളം ഇപ്പോഴും ഓർക്കാൻ കഴിയും. അങ്ങനെ പല പല മാവുകൾ അവരുടെ പ്രത്യേക സ്വാഭാകളുമായി ഓടി എത്തുന്നു."

-(കൊച്ചുചക്കരച്ചി)

- പാഠഭാഗത്ത് സൂചിപ്പിക്കുന്നതുപോലെയുള്ള ബാല്യകാലാനുഭവങ്ങൾ ഇന്നത്തെ തലമുറയ്ക്ക് ലഭിക്കുന്നുണ്ടോ? പ്രതികരണകുറിപ്പ് തയ്യാറാക്കുക.

19. "കുന്നിൻപുറത്തുള്ള തെങ്ങിൽ തേങ്ങ വരണ്ടിരിക്കുന്നു. കുന്നിനെല്ലിന് വേലി കെട്ടാൻ സമയമായി. വരമ്പിലേക്കു ചാഞ്ഞുകിടക്കുന്ന കതിരിൽ ചവിട്ടി അതാ ആരോ നടന്നുപോകുന്നു."

-(ഓരോ വിളിയും കാത്ത്)

- അച്ഛന് കൃഷിയോടും പ്രകൃതിയോടുമുള്ള അടുപ്പം കഥാസന്ദർഭത്തിൽ പ്രതിഫലിക്കുന്നതെങ്ങനെ? വിശകലനം ചെയ്ത് കുറിപ്പ് തയ്യാറാക്കുക.

20. "ഒരു ജാതി, ഒരു മതം, ഒരു ദൈവം മനുഷ്യന് എന്ന ശ്രീനാരായണസന്ദേശം എക്കാലത്തും ഏതു രാജ്യത്തും വിലപ്പോകുന്നതും ഏതു സമുദായത്തിന്റെയും സാംസ്കാരിക വികസനത്തിന് അത്യന്തം ഉപകരിക്കുന്നതുമായ ഒരു വിശിഷ്ടാശയമാണ്."

-(ശ്രീനാരായണഗുരു)

- ലേഖകന്റെ ഈ നിരീക്ഷണം വിലയിരുത്തി കുറിപ്പ് തയ്യാറാക്കുക.

21. "എന്റെ കണക്കൊക്കെ തെറ്റിലോ മത്തായിമുപ്പരേ, ഒക്കെ നിങ്ങള് എഴുതിവയ്ക്കണം."

-(പണയം)

- ഈ വാക്കുകളിൽ തെളിയുന്ന ചാക്കുണ്ണിയുടെ മാനസികാവസ്ഥ വിശകലനം ചെയ്ത് കുറിപ്പ് തയ്യാറാക്കുക.

22 മുതൽ 25 വരെയുള്ള ചോദ്യങ്ങൾക്ക് ഒരു പുറത്തിൽ കവിയാതെ ഉത്തരമെഴുതുക. 6 സ്കോർ വീതം.

22. "എങ്ങിനി കൊണ്ടിറക്കേണ്ടു സ്വയം ബുദ്ധി-

കെട്ടു കരിന്തിരിയാളും വരെയവർ

ഒന്നെന്ന കൊണ്ടുപോയിടേണമെന്നുള്ള

ശല്യപ്പെടുത്തൽ പ്രതിഷ്ഠിച്ച കോവിലിൽ?"

- അമ്മത്തൊട്ടിൽ എന്ന കവിതയുടെ ആശയവും സമകാലികസംഭവങ്ങളും പരിഗണിച്ച് 'വാർദ്ധക്യത്തോടുള്ള സമൂഹത്തിന്റെ മനോഭാവം' എന്ന വിഷയത്തിൽ പ്രഭാഷണം തയ്യാറാക്കുക.

23. "അപ്പനും മകനും പരസ്പരം കെട്ടിപ്പിടിച്ചു. ആ കാഴ്ച നോക്കിനിന്നു ചിരുത ആനന്ദിച്ചു."

* * *

"നീ ഇന്നു വെള്ളം കുടിച്ചതല്ലല്ലോ. എനിക്കു വയറുനെറഞ്ഞു."

* * *

"നെല്ലു കൂലി കിട്ടിയില്ലെങ്കിൽ ജോലിക്കു പോകാതിരുന്നാലെന്ന്? കോരൻ ചിന്തിച്ചു."

- (പ്ലാവിലക്കഞ്ഞി)

- പാഠഭാഗത്തിലെ മറ്റു സന്ദർഭങ്ങൾ കൂടി പരിഗണിച്ച് കോരൻ എന്ന കഥാപാത്രത്തെ കുറിച്ച് നിരൂപണം തയ്യാറാക്കുക.

24. നന്മകൾ നിറഞ്ഞ ഗ്രാമീണജീവിതവും മനുഷ്യനും പ്രകൃതിയും തമ്മിലുള്ള ആത്മബന്ധവുമാണല്ലോ 'കൊച്ചുചക്കരച്ചി'യിൽ ആവിഷ്കരിച്ചിരിക്കുന്നത്.

- ഇത്തരത്തിലുള്ള ബന്ധം ഇന്നു നിലനിൽക്കുന്നുണ്ടോ? പാഠഭാഗത്തെ ആശയവും നിങ്ങളുടെ നിരീക്ഷണങ്ങളും ഉൾപ്പെടുത്തി 'പ്രകൃതിയും മനുഷ്യനും' എന്ന വിഷയത്തിൽ ഉപന്യാസം തയ്യാറാക്കുക.

25. "പത്രം അസത്യമാണെന്നറിഞ്ഞുകൊണ്ട് ഒരു കാര്യം പറയുകയും അത് സത്യമായിത്തീരുമെന്ന വിചാരത്തിൽ അക്കാര്യം ആവർത്തിച്ചുകൊണ്ടിരിക്കുകയും ചെയ്യുന്നു."

- (പത്രനീതി)

* * *

"സമൂഹത്തിന് ദിശാബോധം നൽകാനും ഗുണപരമായ മാറ്റങ്ങൾ വരുത്താനും പത്രങ്ങൾക്ക് സാധിക്കുന്നു."

- പത്രത്തെക്കുറിച്ച് നൽകിയിരിക്കുന്ന വ്യത്യസ്തമായ നിരീക്ഷണങ്ങളും പാഠഭാഗത്തിലെ ആശയവും പരിഗണിച്ച് 'മാധ്യമങ്ങളും സമൂഹവും' എന്ന വിഷയത്തിൽ മുഖപ്രസംഗം (എഡിറ്റോറിയൽ) തയ്യാറാക്കുക.